

Ýeňiş iň fotosuraty

Category: Kitapcy, Publisistika

написано kitapcy | 26 январа, 2025

Ýeňiş iň fotosuraty ÝEÑIŞIŇ FOTOSURATY



Washington Donald Trampa garşy gönükdirilen terakt synanyşygyna howatyra-gorka düşmezden öň Kennediler maşgalasy hakda täze we diýseň gazaply ýazylan kitaby okamak bilen meşguldy. Kennediý bilen Trampy deňeşdirmezlik mümkin däl. Bu deňeşdirmede aýallar bilen gatnaşyklarynda Tramp prezident maşgalasynyň gatnaşyklary bilen deňeşdirilende hamana bigünä ýaly bolup görünýär. Adyny prezident Jon Kennediniň eden çykyşyndan alan «Soraň» kitaby maşgalanyň erkekleriniň biografiýasynyň mälim we nämälim hadysalaryny bir ýere jemleýär. Aýallar bilen binika gatnaşyklary tarapdan tanalan kaka Žozefden başlap üç ogly, prezident adalat ministri Bobbi we iki erkek dogany ýaly prezidentlige kandidaturasyny goýan senator Edwarda çenli uzaýar.

“Ask Not: The Kennedys and the Women They Destroyed” kitabyňyň awtory Maurin Kallahan şeýle diýýär: «Erbet adamlar gowy

aýallary azaşdyrýar, aldawa salýar, taşlaýar, arakhora öwürýär, deformasiýa we ölüme terk edýär».

Sanaw uzyn we gynandyryjy. Edward Kennediniň uýasy awtoulagynda ölende munuň üstünden bardy. Başga bir aýal «Jip»-inden zyňyldy we ömürboýy maýyp bolup galdy. Maşgalanyň aýallary barada aýdanda bolsa, gyz dogany Jo-Enn garaşlylyk kliniki merkezinden çykarylyp, başga bir kliniki merkeze ýerleşdirilýärdi. Beýleki bir uýasy Meri özüni asyp bu dünýäniň azabyndan dyndy, üçünji uýasy Roza Meri bolsa başdan geçiren operasiýasyndan soň gepläp bilenokdy.

Hemme zat pul bilen we aýal-gyzdan doýmaýan açgöz kaka bilen başlanýar. Ol aýallara öýüň bir goşy ýaly garaýar we Kallahan «bu häsiýet prezidentden başlap çagalaryna-da geçen bolmaly. Ak tamyň işgärleriniň biri prezidentiň hut köşkdäki dynç alýan otagynda ýanyna üznüksiz girip-çykan blondinkalary kabul edendigini aýdypdy» diýýär.

Myş-myşlar, habarlar, gep-gürrüňler ABŞ-nyň bu iň meşhur maşgalasynyň söbügini sypdyrmaýşy ýaly, hiç bir maşgalany yzarlamady. Bularyň iň meşhury Merilin Monronyň prezident Jon we onuň adalat ministri bolup oturan dogany bilen ýakyn gatnaşygynyň bardygy sebäpli öz janyna kast edenligidur. Prezidentiň ölüminden soň jedelli grek millioneri Aristotel Onassise durmuşa çykan we äre çykmagynyň üstünden iki hepde geçensoň, Onassise-de ikilen eden dul aýaly Žaklin hem gep-gybatlardan gutulyp bilmedi.

Propogandanyň ýa-da biziň günlerimiziň dili bilen aýdanda «mediýa» ölçeğinde Trampyň pornoaktrisalaryň biri bilen gezyändigini adaty zat ýaly bolup görünýär. Bu adam garşydaşlaryny legendar nesibe galkany bilen ýere serýär. Uruşlarda we saýlaw kampaniýalarynda adamlaryň aňynda ýekeje fotosurat galar.

Trampyň özem şeýle fotosurata eýelik etjek derejede bagtlydy, garşydaşy häzirem janynyň sagdygyny, aklynyň düzüwdigini subut etjek bolýan ýaly hars urup ýörkä, gaýduwsyz kandidat ýumrugyny bulaýlap, jümle-jahana pitjiň atýar.

Semir ATAULLAH,

Liwanly žurnalist.

Çarşenbe, 17.07.2024 ý. Publisistika